

सूचनाको हक सम्बन्धी ऐन, २०६४को दफा ५(३) बमोजिम प्रस्तुत
गरिएको सार्वजनिक वित्त व्यवस्थापन तालिम केन्द्रसंग
सम्बन्धित सार्वजनिक विवरण

(आर्थिक वर्ष २०७५/०७६ को आश्विन मसान्तसम्मको)



नेपाल सरकार
अर्थ मन्त्रालय
सार्वजनिक वित्त व्यवस्थापन तालिम केन्द्र
हरिहरभवन, ललितपुर

१. सार्वजनिक वित्त व्यवस्थापन तालिम केन्द्रको स्वरूप र प्रकृति

(क) पृष्ठभूमि:

निजामती सेवा अन्तरगत राजस्व प्रशासन र आर्थिक प्रशासनमा संलग्न कर्मचारीहरूको वृत्ति विकास र क्षमता अभिवृद्धि सम्बन्धी तालिम संचालन गर्ने उद्देश्यले नेपाल सरकार, अर्थ मन्त्रालय अन्तर्गतको एक विभागीय निकायको रूपमा राजस्व प्रशासन तालिम केन्द्रको स्थापना वि.स.२०३७ सालमा फाल्गुण २९ गते भएको थियो । मुलुक सघीयतामा प्रवेश गरे पश्चात प्रशासनिक पुर्नसंरचनाका क्रममा मिति २०७५।०१।०४ को निर्णयले यस तालिम केन्द्रको नाम परिवर्तन भई सार्वजनिक वित्त व्यवस्थापन तालिम केन्द्र रहन गएको छ । यस केन्द्रले स्थापनाकालपछिका वर्षहरूमा तत्काल अर्थमन्त्रालय अन्तर्गत रहेका कर, अन्तःशुल्क, भन्सार विभाग र महालेखा नियन्त्रक कार्यालयका कर्मचारीहरूलाई तालिम दिदै आएकोमा पछिल्ला वर्षहरूमा यसको कार्यक्षेत्र विस्तार भई महालेखा परीक्षकको कार्यालय, जनपद प्रहरी, सशस्त्र प्रहरी लगायत विभिन्न निकायका कर्मचारीलाई पनि मागको आधारमा प्रशिक्षण दिदै आएको छ ।

यस केन्द्रबाट वार्षिक रूपमा संचालन हुने तालिम लगायतका कार्यक्रमहरू तर्जुमा तथा संचालन लगायत सबै कार्यमा नीतिगत मार्गदर्शन गर्न अर्थ सचिवको अध्यक्षतामा एक उच्चस्तरीय निर्देशक समितिको समेत व्यवस्था गरिएको छ ।

राजस्व प्रशासन अन्तर्गत अर्थ मन्त्रालय र मातहतका विभाग तथा कार्यालयहरू र आर्थिक प्रशासन अन्तर्गत महालेखा नियन्त्रक कार्यालय तथा मातहतका कार्यालयहरू र अन्य सरकारी निकायहरू नै यस केन्द्रका प्रमुख सरोकारवाला पक्ष हुन् भने सरकारी राजस्व र आर्थिक प्रशासनमा संलग्न अन्य निकायहरू पनि यस केन्द्रबाट प्रदान गरिने तालिमको लागि सरोकारवाला पक्षहरू हुने गरेका छन् ।

(ख) दीर्घकालीन सौंच:

राज्यको आर्थिक श्रोत संकलन र परिचालन/व्यवस्थापनसंग सम्बन्धित जनशक्तिको उत्पादन र विकास गर्ने र अर्थतन्त्र र आर्थिक तथा राजस्व क्षेत्रका समसामयिक मुद्दा वा विषयहरूमा सूचना तथा परामर्श प्रवाह गर्ने कार्यमा एक अग्रणी प्राज्ञिक संस्था(Center for Excellence)को रूपमा भूमिका निर्वाह गर्ने ।

(ग) लक्ष्य

सार्वजनिक वित्त व्यवस्थापन तालिम केन्द्रको संस्थागत र प्रणालीगत सुधारको माध्यमबाट सार्वजनिक आर्थिक प्रशासन र राजस्व प्रशासनसंग सम्बन्धित जनशक्तिको उत्पादन र विकास गर्ने कार्यको समग्र गुणस्तर अभिवृद्धि गर्ने ।

(घ) समग्र उद्देश्य

- (अ) सम्बन्धित निकायहरूको माग वमोजिम निजामती सेवा राजस्व प्रशासन र आर्थिक प्रशासनमा संलग्न कर्मचारीहरूको वृत्ति विकास र क्षमता अभिवृद्धि सम्बन्धी तालिम संचालन गर्ने ।
- (आ) परिवर्तित राष्ट्रिय तथा अन्तर्राष्ट्रिय परिस्थिति अनुरूप तालिमको गुणस्तर अभिवृद्धि गर्न प्रशिक्षकहरूको क्षमता अभिवृद्धि सम्बन्धी कार्यक्रमहरू संचालन गर्ने ।
- (इ) आर्थिक क्षेत्रका समस्या र मुद्दाहरूको विषयमा गोष्ठी, अन्तरक्रिया र अध्ययन अनुसन्धानको माध्यमबाट उपर्युक्त उपायहरू/सूचनाहरूको पहिचान गरी सरोकारवालाहरू समक्ष प्रवाह गर्ने ।

- (ई) संस्थागत र प्रणालीगत सुधारको प्रयासबाट तालिम केन्द्रलाई वदलिनदो परिस्थिति अनुरूप आर्थिक विषयमा प्रशिक्षण प्रदान गर्ने र अध्ययन तथा अनुसन्धान गर्ने अग्रणी निकायको रूपमा भूमिका प्रदर्शन गर्न सक्षम बनाउने ।

(ड) नीति:

राजस्व एवं आर्थिक प्रशासनका क्षेत्रमा दक्ष जनशक्ति उत्पादन एवं विकास गर्नको लागि भौतिक पूर्वाधारयुक्त अनुसन्धानमुलक प्राज्ञिक अग्रणी संस्थाको रूपमा विकास गरी सेवा प्रवाहलाई स्थानीयस्तरसम्म विस्तार गरिनेछ ।

(च) रणनीति

(अ) सार्वजनिक वित्त व्यवस्थापन तालिम केन्द्रलाई नेपाल सरकार अर्थ मन्त्रालय अन्तर्गत एक आंशिक स्वायत्त, आवासीय र प्राज्ञिक प्रकृतिको आर्थिक अनुसन्धान तथा तालिम प्रतिष्ठानको रूपमा पुन संरचना गर्न सम्भाव्यता अध्ययन एवं संगठन तथा व्यवस्थापन (O & M) अध्ययन गर्ने ।

(आ) छिमेकी देशहरुको तालिम संस्थाहरुको तालिम संचालन तथा व्यवस्थापन सम्बन्धमा भए गरेका उदाहरणीय कार्यहरुको अवलोकन गर्ने

(इ) सार्वजनिक वित्त व्यवस्थापन तालिम केन्द्रबाट संचालन हुने कार्यक्रमहरुको कार्यविधि निर्देशिका र कार्यसम्पादन सूचक तयार गर्ने

(ई) अभिलेख तथा सूचना इकाइ (Documentation Center) स्थापनाको लागि पूर्वाधार तयार गर्ने र

(उ) राजस्व प्रशासन तालिम केन्द्रबाट प्रदान गरिने तालिम तथा शैक्षिक कार्यक्रमलाई आवासीय प्रकृतिको बनाउने ।

(छ) कार्यनीति:

(अ) तालिमको आवश्यकता पहिचान गर्ने ।

(आ) तालिमको पाठ्यक्रम निर्देशिका निर्माण र यसको अद्यावधिक गर्ने ।

(इ) निजामती सेवा राजस्व समुह र लेखा समुहका कर्मचारीहरुको सेवा प्रवेश र सेवाकालीन तालिम संचालन गर्ने ।

(ई) राजस्व र आर्थिक प्रशासनका विषयमा राजस्व र वित्तीय प्रशासनमा कार्यरत जनशक्तिको अभिमुखिकरण र पुनर्ताजगी सम्बन्धी अल्पकालीन तालिम संचालन गर्ने ।

(उ) अन्य सार्वजनिक निकायको माग बमोजिम राजस्व प्रशासन र सार्वजनिक वित्तीय व्यवस्थापन सम्बन्धी अल्पकालीन तालिम संचालन गर्ने ।

(ऊ) प्रशिक्षकहरुको क्षमता अभिवृद्धि सम्बन्धी कार्यक्रम संचालन गर्ने ।

(ए) तालिमको प्रभावकारिता मूल्यांकन गर्ने ।

(ऐ) अर्थतन्त्र र आर्थिक तथा राजस्व प्रशासन क्षेत्रसंग सम्बन्धित समसामयिक विषयहरुमा गोष्ठी, अन्तरक्रिया र अध्ययन तथा अनुसन्धान गरी त्यसबाट प्राप्त तथ्य तथा सूचनाहरुलाई सरोकारवालाहरु समक्ष प्रवाह गर्ने ।

(ओ) अर्थतन्त्र र आर्थिक तथा राजस्व प्रशासन क्षेत्रसंग सम्बन्धित प्रशिक्षकहरुको सूचिकरण गरी सूचिकरण भित्रका प्रशिक्षकहरुबाट प्रशिक्षण गराउने ।


(औ) आर्थिक विषयक (राजस्व) पत्रिका प्रकाशन गर्ने ।

२. संगठनात्मक स्वरूप:

तालिम केन्द्र विभागस्तरको निकाय भएको र यसका अन्य कुनै पनि मातहत निकायहरु रहेका छैनन । तालिम संचालनको काम केन्द्र एवं जिल्लास्तरमा समेत गई संचालन गर्ने गरिएको छ ।

३. सार्वजनिक वित्त व्यवस्थापन तालिम केन्द्रको आन्तरिक संगठनात्मक स्वरूप र कर्मचारी संख्या

यस तालिम केन्द्रको संगठनात्मक संरचनामा ३ वटा शाखा रहेका छन् । ती शाखा मार्फत राजस्व प्रशासन तथा आर्थिक प्रशासनमा काम गर्ने कर्मचारीहरुको क्षमता अभिवृद्धिका साथै समसामयिक विषयमा अध्ययन तथा अनुसन्धानको कार्य गर्ने गर्दछन् । सबै शाखाहरु सहितको तालिम केन्द्रको संगठन संरचना निम्नानुसार रहेको छ :



सार्वजनिक वित्त व्यवस्थापन तालिम केन्द्रमा मिति २०७०/०९/१९ को निर्णय अनुसार देहाय बमोजिमका ३३ जनाको दरबन्दी कायम छ। केन्द्रको दरबन्दी र पदपूर्तिको अवस्था देहाय बमोजिम रहेको छ।

सि. न.	पद	श्रेणी	सेवा	समूह	दरबन्दी संख्या	पद पूर्ति भएको संख्या	रिक्त भएको पद संख्या	करारमा नियुक्त संख्या	फाजिलमा कार्यरत कर्मचारीको संख्या
१	तालिम प्रमुख	रा.प.प्र.	प्रशासन		१	१			
२	वरिष्ठ प्रशिक्षक	रा.प.द्वि.	प्रशासन	राजस्व	३	३	-		
३	वरिष्ठ प्रशिक्षक	रा.प.द्वि.	प्रशासन	लेखा	३	३	-		
४	प्रशिक्षक	रा.प.तृ.	प्रशासन	राजस्व	५	४	१		
५	प्रशिक्षक	रा.प.तृ.	प्रशासन	लेखा	४	४	-		
६	शा.अ.	रा.प.तृ.	प्रशासन	सा.प्र.	१	१	-		
७	लेखा अधिकृत	रा.प.तृ.	प्रशासन	लेखा	१	१	-		
८	कम्प्युटर अधिकृत	रा.प.तृ.	विविध		१	१	-		
९	ना.सु.	रा.प.अन.प्र.	प्रशासन	राजस्व	१	१			
१०	लेखापाल	रा.प.अन.प्र.	प्रशासन	लेखा	१	१	-		
११	पुस्तकालय सहायक	रा.प.अन.प्र.	शिक्षा	लाइब्रेरियन	१	१	-		
११	टा.ना.सु.	रा.प.अन.प्र.	प्रशासन	सा.प्र.	-	-			२
१२	खरिदार	रा.प.अन.द्वि.	प्रशासन	सा.प्र.	१	१	-		
१४	ह.स.चा.	श्रेणी विहिन	इन्जिन.	मेकानिक्स	२	-	२	२	
१५	का.स.	श्रेणी विहिन			८	-	८	७	
	जम्मा				३३	२२	११	९	२

४. कार्यक्षेत्र

केन्द्रीय निकायको रूपमा रही नेपाल राज्यभर कार्यरत राजस्व समूह, लेखा समूह र लेखापरीक्षण सेवाका कर्मचारीहरूको क्षमता अभिवृद्धि गर्ने।

५. सार्वजनिक वित्त व्यवस्थापन तालिम केन्द्रले गर्ने कार्य

(क) तालिम सम्बन्धी कार्यहरू

- तालिम आवश्यकताको पहिचान,
- तालिम पाठ्यक्रम विकास तथा प्रशिक्षण निर्देशिका निर्माण,
- सेवा प्रवेश, सेवाकालीन र अल्पकालीन तालिम संचालन,
- अभिमुखीकरण र पुनर्ताजगी तालिम संचालन,
- प्रशिक्षकहरूको क्षमता अभिवृद्धि सम्बन्धी कार्यक्रम संचालन,
- तालिमको प्रभावकारिता मूल्यांकन,
- स्रोत व्यक्तिहरूको व्यवस्थापन,

(ख) अन्य कार्यहरु

- राजस्व तथा आर्थिक प्रशासन सम्बन्धी विषयहरुमा अन्तरक्रिया, गोष्ठी तथा कार्यशाला आयोजना
- राजस्व तथा आर्थिक प्रशासनका क्षेत्रमा अध्ययन अनुसन्धान र परामर्श
- 'राजस्व' पत्रिका प्रकाशन ।

६. सचिवालय, महा/शाखा, जिम्मेवार अधिकारी र सम्पूर्ण टेलिफोन नम्बर:

सि.नं.	सचिवालय र महाशाखा	जिम्मेवार अधिकारी	फोन नं.
१	तालिम प्रमुख	दामोदर रेग्मी	९८४१३५९९७३
२	वरिष्ठ प्रशिक्षक	राजेन्द्र पौडेल	९८५१०४५०९८
३	वरिष्ठ प्रशिक्षक	बाबुराम ज्ञवाली	९८४९०५६८३३
४	वरिष्ठ प्रशिक्षक	चन्द्रप्रसाद भुसाल	९८५११३३४३
५	वरिष्ठ प्रशिक्षक	रुद्रबहादुर कार्की	९८५११२८२८५
६	वरिष्ठ प्रशिक्षक	तीर्थराज बराल	९८४९१०९८८४
७	वरिष्ठ प्रशिक्षक	धुवराज ज्ञवाली	९८४९३५९३६८

७. सेवा प्राप्त गर्न लाग्ने दस्तुर र अवधि:

(क) सूचना दिँदा लिनुपर्ने शुल्क

- सूचना मागको निवेदन दिँदा कुनै शुल्क वा दस्तुर लाग्दैन ।
- सामान्य आकारको (आठ दशमलव बत्तीस इन्च चौडाइ र एघार दशमलव सात इन्च लम्बाइ सम्म साइज भएको) कागजमा तयार गरिएको वा रहेको दश पृष्ठ सम्मको सूचना निःशुल्क उपलब्ध गराइनेछ ।
- दश पृष्ठ भन्दा धेरै सूचना दिँदा निम्न अनुसार शुल्क लिइनेछ ।

यसामान्य आकारको (आठ दशमलव तीन इन्च चौडाइ र एघार दशमलव सात इन्च लम्बाइसम्म साइज भएको) कागजमा तयार गरिएको वा रहेको दश पृष्ठभन्दा बढी सूचनाको लागि प्रति पृष्ठ पाँच रूपैयाँ लाग्नेछ ।

माथि उल्लेख भए भन्दा ठूलो आकारको कागजमा तयार गरिएको वा रहेको सूचनाको लागि प्रति पृष्ठ दश रूपैयाँ लाग्नेछ । सुरुका दश पेज निःशुल्क दिनुपर्ने बाध्यता यसमा रहने छैन ।

- डिस्क्रेट, सीडी र अन्य यस्तै प्रकारका डिजिटल माध्यम र प्रविधिद्वारा प्रदान गरिने सूचनाको लागि प्रति डिस्क्रेट, सीडी वापत पचास रूपैयाँ लाग्नेछ ।

- कुनै सूचना तयार गर्दा माथि लेखिएभन्दा बढी खर्च लाग्ने भएमा वास्तविक लागतको आधारमा दस्तुर लिइनेछ ।
- प्रचलित कानूनमा सूचना माग गर्दा लाग्ने दस्तुरको सम्बन्धमा छुट्टै व्यवस्था भएकोमा भने सोही बमोजिम दस्तुर लाग्नेछ ।
- मूल्य राखी विक्री वितरण गर्ने मुद्रित वा कुनै पनि माध्यमको सूचना सामग्रीको दस्तुर त्यसमा अंकित वा निर्धारित मूल्यबमोजिम नै हुनेछ ।

तर तालिम केन्द्रको उद्देश्य र कामको प्रवर्द्धनका लागि वितरण गरिने सूचना सामग्रीको शुल्क लाग्ने छैन ।

(ख) सूचना उपलब्ध गराए बापत शुल्क लिने तरिका

- राजस्व खातामा जम्मा गर्न सकिन्छ ।
- कुनै बैंकमा रकम जम्मा गर्न लगाई सो को भौचर पेश गर्न लगाउन सकिन्छ ।
- सो रकम बराबरको हुलाक टिकट निवेदनमा टाँस लगाउन पनि सकिन्छ ।

(ग) सेवा प्राप्त गर्न लाग्ने अवधि

- सूचनाको हक सम्बन्धी ऐन, २०६४ को दफा ७ ले तोकेको अवधि भित्र,
- निवेदन प्राप्त भएपछि सूचना अधिकारीले तत्काल उपलब्ध गराउन सकिने प्रकृतिको सूचना भए तत्काल र तत्काल उपलब्ध गराउन नसकिने प्रकृतिको सूचना भए निवेदन प्राप्त भएको मितिले पन्ध्र दिनभित्र निवेदकलाई उपलब्ध हुनेछ । कुनै व्यक्तिको जीउ ज्यानको सुरक्षासंग सम्बन्धित सूचना माग गरेको पाइएमा २४ घण्टाभित्र उपलब्ध गराइने छ ।
- अन्य विशेष ऐन नियमले अवधि तोकेकाको हकमा सोही अवधिभित्र

८. निर्णय गर्ने प्रक्रिया र अधिकारी: (निर्णय प्रक्रिया सम्बन्धमा)

- तालिम केन्द्रले उपलब्ध गराउने सेवा सम्बन्धी निर्णय सरकारी निर्णय प्रक्रिया सरलीकरण निर्देशिका, २०६५ बमोजिम ।
- सूचनाको हक सम्बन्धी ऐन, २०६४ बमोजिम माग गरिने सूचना सम्बन्धी निर्णय सूचनाको हक सम्बन्धी ऐन, २०६४ को दफा ७ बमोजिम ।
- केन्द्रले सम्पादन गर्ने कार्यका सम्बन्धमा निर्णय गर्ने अधिकारी
- तालिम प्रमुख
- तालिम प्रमुखबाट प्रत्यायोजित अधिकार बमोजिम शाखा प्रमुखहरु
- सूचनाको हक सम्बन्धी ऐन, २०६४ बमोजिम माग गर्ने सूचना सम्बन्धमा तालिम प्रमुखले निर्णय गर्ने

९. निर्णय उपर उजुरी सुन्ने अधिकारी:

(क) तालिम केन्द्रले उपलब्ध गराउने सेवा सम्बन्धमा प्रचलित ऐन कानूनमा तोकिएको व्यवस्था बमोजिम र

(ख) सूचनाको हक सम्बन्धी ऐन, २०६४ बमोजिम परेको उजुरी सम्बन्धमा राष्ट्रिय सूचना आयोग

१० सम्पादन गरेको कामको विवरण:

१०.१ उपलब्धीहरु

केन्द्रको आ.व. २०७५/७६ आश्विन महिनासम्मको प्रगति विवरण देहाय बमोजिम रहेको छ:

खण्ड (क) आ.व. २०७५/७६ को राजस्व नीति तथा कार्यक्रम बमोजिम सम्पन्न कार्यक्रमहरु:		
सि.नं.	कार्यक्रम	उपलब्धी
१	राजस्व प्रशासन तालिम केन्द्रलाई क्षमता विकास र विषयगत दक्षता हासिल गर्न सक्ने प्राज्ञिक संस्थाको रूपमा विकास गर्ने । साथै यस केन्द्रलाई राजस्व सम्बन्धी महत्वपूर्ण सामग्रीहरु संग्रह गरी सुरक्षित रूपमा राख्ने अभिलेख केन्द्रको रूपमा विकास गर्ने ।	अवधारणापत्र तयार गर्ने कार्य सम्पन्न गरी स्वीकृतिका लागि अर्थ मन्त्रालयमा पेश भएको छ ।

सि.नं.	तालिमको नाम	अवधि		सहभागी संख्या (जना)
		देखि	सम्म	
१. सेवाकालीन तालिमहरु				
क.राजस्व प्रशासन सम्बन्धी सेवाकालीन तालिम				
१	राजस्व प्रशासन सम्बन्धी अधिकृतस्तरीय सेवाकालीन तालिम	२०७५/०५/१७	२०७५/०६/२४	२८
२	राजस्व प्रशासन सम्बन्धी सहायकस्तरीय सेवाकालीन तालिम	२०७५/०४/०९	२०७४/०५/१५	३५
ख. आर्थिक प्रशासन सम्बन्धी सेवाकालीन तालिम				
१	सार्वजनिक वित्तीय व्यवस्थापन सम्बन्धी अधिकृतस्तरीय सेवाकालीन तालिम क	२०७५/०५/१७	२०७५/०६/२४	३२
२	सार्वजनिक वित्तीय व्यवस्थापन सम्बन्धी अधिकृतस्तरीय सेवाकालीन तालिम ख	२०७५/०५/१७	२०७५/०६/२४	३१
३	सार्वजनिक वित्तीय व्यवस्थापन सम्बन्धी सहायकस्तरीय सेवाकालीन तालिम क	२०७५/०४/०९	२०७४/०५/१५	३९
४	सार्वजनिक वित्तीय व्यवस्थापन सम्बन्धी सहायकस्तरीय सेवाकालीन तालिम ख	२०७५/०४/०९	२०७४/०५/१५	३९

४	अन्य कार्यक्रमहरु
क	तालिम निर्देशक समितिको बैठक साउन महिनामा सम्पन्न गरिएको ।
ख	तालिम कार्यविधि,२०७४सशोधनको मस्यौदा तयारी अन्तिम चरणमा रहेको ।
ग	सार्वजनिक वित्तीय व्यवस्थापन सम्वन्धी उपसचिव स्तरीय सेवाकालीन तालिम संचालनका लागि पूर्वतयारी गरिएको ।
घ	तालिम केन्द्रको आगामी पांचवर्षीय रणनीतिक योजनालाई अन्तिम रूप दिन छलफल भैरहेको । तालिम केन्द्रलाई PFM Academy को रूपमा स्तरोन्नति गर्ने सम्वन्धमा PEFA Secretariat संग छलफल भैरहेको ।
ड	राजस्व प्रशासन सम्वन्धी अधिकृत स्तरीय सेवा प्रवेश तालिम हाल संचालन भैरहेको ।

११. सूचना अधिकारी र प्रमुखको विवरण :

विवरण	पदाधिकारी	सम्पर्क नं.
प्रमुख	दामोदर रेग्मी	९८४१३५९९७३
सूचना अधिकारी	बाबुराम ज्ञवाली	९८४९०५६८३३

१२. ऐन, नियम र निर्देशिकाको सूची: राजस्व प्रशासन तालिम केन्द्रलाई निर्दिष्ट गरिएका कार्यहरु सम्पादन गर्ने सिलसिलामा निम्नानुसारका कानूनहरुको प्रशिक्षण गरी आफ्नो कार्य सम्पादन गर्ने गरेका छन् ।

विशिष्टकृत कानूनहरु

- आयकर ऐन, २०५८

- मूल्य अभिवृद्धि कर ऐन, २०५२
- अन्तःशुल्क ऐन, २०५८
- मदिरा ऐन, २०३१
- मूल्य अभिवृद्धि कर नियमावली, २०५३
- आयकर नियमावली, २०५९
- अन्तःशुल्क नियमावली, २०५९
- मदिरा नियमावली, २०३३
- सालवसाली आर्थिक ऐन
- ऐन सम्बद्ध निर्देशिकाहरु (आयकर, मूल्य अभिवृद्धि कर, अन्तःशुल्क)

अन्य कानूनहरु

- राजस्व न्यायाधिकरण ऐन, २०३१
- सवारी तथा यातायात व्यवस्था ऐन, २०४९
- नेपाल सरकारका कर राजस्व सम्बन्धी निर्णयहरु
- आर्थिक कार्यविधि ऐन, २०५५
- आर्थिक कार्यविधि नियमावली, २०६४
- सार्वजनिक खरिद ऐन, २०६३
- सार्वजनिक खरिद नियमावली, २०६४
- भ्रमण खर्च नियमावली, २०६४
- तालिम निर्देशिका, २०७४

१३. आम्दानी तथा खर्चको विवरण रकम (रु. हजारमा)

बजेट उपशीर्षक	जम्मा विनियोजन	जम्मा खर्च	प्रगति प्रतिशत	कैफियत
३०५०१७३ चालू खर्च	५७५००	१०५४१	१८.३३२	
३०५०१७४ पूजीगत खर्च	५०००	३७	०.७४	
जम्मा	६२५००	१०५७८	१६.९२५	

१४. अन्य विवरण:

(क) तालिम केन्द्रको वेब साइट

तालिम केन्द्रका प्रकाशन तथा अन्य सूचनामूलक जानकारीको लागि यसकोको वेबसाइट www.pfmtc.gov.np को निर्माण र संचालन गरिएको छ ।

(ख) अन्य प्रकाशित पुस्तक पुस्तिका एवं सूचना र सामग्रीहरु:

१. तालिम संचालन सम्बन्धी सूचना
२. राजस्व पत्रिका(अर्ध वार्षिक)